

## قرآن فہمی: فروغ کی جدوجہد

بیسویں صدی میں اردو کا حصہ

احمد ابوسعید<sup>°</sup>

بیسویں صدی عیسیوی کے دوران، بھارت اور پاکستان میں اردو زبان میں قرآن کی تفہیم و ترجمانی اور تفسیر میں غالباً دیگر مسلمان ممالک کی زبانوں کے مقابلے میں بہت ہی نمایاں کام ہوا ہے۔ اس کام کا تفصیلی جائزہ اس مختصر مضمون میں ممکن نہیں۔ یہاں صرف نمایاں اور مؤثر کوششوں کا مختصر جائزہ پیش کیا جا رہا ہے۔

ترجم و مختصر تفاسیر

- ترجمہ شاہ عبدالقدار: اردو کا سب سے پہلا بامحاورہ مستند اور مقبول ترجمہ ہے۔ مختصر حواشی کے ساتھ ۱۸۲۹ء میں شائع ہوا۔
- ترجمہ شاہ رفیع الدین: بہت محتاط، بہت مؤثر، بہت مقبول لفظی ترجمہ جو ۱۸۳۰ء میں ان کے انتقال کے ۲۳ سال بعد شائع ہوا۔
- ترجمہ عاشق الہی میرٹھی: بامحاورہ ترجمانی نما ترجمہ اشاعت اول ۱۹۰۲ء۔
- ترجمہ فتح محمد جالندھری: آسان اور عام فہم ترجمہ اشاعت اول ۱۹۰۸ء۔
- ترجمہ مولانا اشرف علی تھانوی: تحت لفظ مگر بامحاورہ اور عام فہم ترجمہ۔

- یہ ترجمہ تفسیر بیان القرآن کے ٹمن میں کیا گیا ہے۔ اشاعت اول ۱۹۰۸ء۔
- ترجمہ ڈھنی لذیل احمد دہلوی: پامحاورہ سلیس ترجمہ اشاعت اول ۱۹۰۹ء۔
  - ترجمہ مولانا احمد رضا خاں بریلوی: عام فہم ترجمہ اشاعت اول ۱۹۱۱ء۔
  - ترجمہ شیخ الہند مولانا محمود حسن: معروف و مقبول ترجمہ ۱۹۱۹ء۔
  - ترجمہ مولانا ابوالکلام آزاد: مؤثر پامحاورہ عام فہم ترجمانی۔ اس کی دو جلدیں شائع ہو سکیں۔ ترجمان القرآن، جلد اول (سورہ فاتحہ تا سورہ انعام) جلد دوم (سورہ اعراف تا سورہ مومون) ۱۹۳۶ء۔
  - ترجمہ عبدالماجد دریابادی: پیش ترجمہ مولانا اشرف علی تھانوی سے نقل کیا ہے۔ عام فہم ہے۔ ان کی تفسیر تفسیر ماجدی ۱۹۵۲ء میں مکمل ہوئی۔
  - مولانا قاری عبدالباری حیدر آبادی: آسان اور عام فہم ترجمہ اور مختصر مکر متوازن تفسیر۔ عام آدمی کے لیے یہ مکمل قرآن کا مختصر تفسیری کام بہت مفید ہے۔
  - مولانا محمد سلیمان قاسمی: آسان رکوع بہ رکوع ترجانی اور تفسیر، حالات حاضرہ کا جائزہ اور مد برانہ مختصر رئاتی مطالعہ۔ سات جلدیں پر مشتمل عام فہم تحریکی و دعویٰ تفسیر ہے۔ جلد اول ۱۹۹۶ء میں اور جلد دوم ۲۰۰۲ء میں شائع ہوئی۔
  - مولانا محمد فاروق خاں: آپ نے اردو میں قرآن مجید کا آیت بہ آیت آسان ترجمہ کیا ہے۔ عام فہم ہندی میں بھی مستیاب ہے۔ یہ غیر مسلموں اور مسلمانوں کے غیر اردو وال حضرات کے لیے مفید خدمت ہے۔
  - مولانا عبدالکریم پارکہ: آسان اردو ترجمہ۔ مختصر تشریحات پر مشتمل دعویٰ و تبلیغی تفسیر۔ آسان لفاظ القرآن بھی ان کا ایک کارنامہ ہے۔
  - مولانا سید شبیر احمد لاہور: انھوں نے دور گنوں میں اس انداز سے متن اور ترجمہ کو پیش کیا ہے کہ طالب علم مخفی ذاتی شوق سے ترجمہ کیکہ لینے میں خاصی سہولت پاتا ہے۔ ان سے پیش تر حافظ نذر احمد اور پھر صابر قرنی کے لفظی ترجمہ قرآن نے فہم قرآن کی تحریک کو وسعت دی۔

○ ڈاکٹر محمد حمید اللہ: قرآن مجید اور سیرت محمد رسول ﷺ پر انہوں نے اردو کے لاد اگریزی اور فرانسیسی زبانوں میں قرآن بکی دعوت کا کام انجام دیا۔

### جامع و مفصل تفاسیر

○ تفسیر ثانی: مولانا ثناء اللہ خاں امرت سری کی اس تفسیر کا انداز مناظر انہے اور اہل حدیث مکتب فکر کی ترجمانی کی گئی ہے۔ ۱۹۰۱ء میں سات جلدیوں میں شائع ہوئی۔

○ تفسیر فراہی: مولانا حمید الدین فراہی کی تفسیر بدعاۃ، تصوف، پیری مریدی، مکریں حدیث کی تردید اور دیگر مذاہب کے عقائد پر سیر حاصل بحث پر مبنی ہے۔ مولانا کا اکثر تحریری کام عربی زبان ہی میں ہے۔ اردو میں منتقلی کا کام شاگردوں نے کیا ہے۔

○ تفہیم القرآن: مولانا سید ابوالاعلیٰ مودودی کی یہ تفسیر قرآن کا نہایت آسان، مؤثر، اور بامحاورہ ترجمانی نما ترجمہ اور عام فہم تشریحات پر مشتمل تفسیر ہے، جو ہر لحاظ سے فہم قرآن میں اپنا ایک اعلیٰ اور نمایاں مقام رکھتی ہے۔ ایک متنیں مفہوم کو رسول اکرم ﷺ کی سیرت کے آئینے میں پیش کیا ہے۔ تفہیم القرآن میں تحریک [اسلامی]، تحقیق، تعلیم [سے متعلق] ہر وہ مواد موجود ہے، جو قاری کو مطلوب ہے۔ تفہیم القرآن دنیا کی غالباً وہ واحد تفسیر ہے جو کتابی شکل میں اشاعت سے قبل ماہ نامہ ترجمان القرآن میں پورے تسلی کے ساتھ جوچتی رہی ہے، تاکہ ہر صاحب نظر عالم اور زبان عربی اور اردو ادب کے ماہرین اس تفسیر پر مل تقدیم کریں۔ جون ۱۹۷۲ء کو مکمل ہوئی۔ فہم قرآن کے لیے یہ ایک انہوں نعمت ہے۔

○ تدبیر قرآن: مولانا امین احسن اصلاحی کی تفسیر دبر قرآن ایک علمی تفسیر ہے، نیز اپنے استاد مولانا حمید الدین فراہی کے افکار کی بہترین عکاسی کرتی ہے۔ عام قاری کے لیے اگرچہ بوجھل ہے مگر خاص مکتبہ فکر کے درس گاہی طالب علم کے لیے بہت موزوں و مفید ہے۔ تحریک اسلامی کے ساتھ ایک عرصہ گزارنے کی وجہ سے سید مودودی کی فکر کے عین اثرات تحریر میں موجود ہیں۔ قرآن کے تسلیل کو برقرار رکھتے ہوئے موضوع و مضمون کی مناسبت سے پیراگرافنگ میں تقسیم کرتے ہوئے ترجمہ اور تفسیر کا کام نو جلدیوں پر محيط ہے۔ ۱۹۸۷ء میں مکمل ہوئی۔

○ معارف القرآن: مفتی محمد شفیع کی تفسیر آٹھ جلدیوں پر مشتمل ہے۔ مولانا اشرف علی تھانوی اور مولانا محمود حسن کے تراجم کو روافی و تسلسل سے بیان کرنے کے لیے تو سین کا استعمال کیا گیا ہے۔ تفسیر کے اہم خلاصے کے نیچے لکھنے کر نمایاں کیا گیا ہے۔ معارف وسائل کے تحت سورہ کی خوبیاں، حکمتیں، فضائل، زمانہ نزول و شان نزول اور فقہی مسائل وغیرہ بیان ہوئی ہیں۔ اپنے استاد مولانا اشرف علی تھانوی کی فکر کو نئے قالب میں پیش کرنے کی ایک سچی مزیدی ہے۔ ریڈیو پاکستان پر دیے ہوئے دروس کو بعد میں تحریری شکل دی گئی ہے۔ ۱۹۸۲ء میں اشاعت اول عمل میں آئی۔

○ دعوة القرآن: مولانا عسی پیرزادہ (ممیت) نے تفسیر دعوة القرآن ۱۸ سالوں میں کامل کی۔ تین جلدیوں پر مشتمل ہے۔ خالص توحید کی تعلیم، بدعات اور روایات پرستی، شرک کی ہر قسم سے اجتناب، وحدت ادیان، عقیدہ تائخ اور تمام غیر اسلامی نظریات پر تقید اس تفسیر کا انتیاز ہے۔ ترجیح بامحاورہ تفسیر عام فہم ہے۔ صحیح احادیث لی گئی ہیں۔ جدید مسائل پر بحث بھی کی گئی ہے۔ تمام تفاسیر کا تعارف بہت طوالت کا باعث ہے۔ کامل تفاسیر میں مولوی وحید الزماں صاحب حیدر آبادی (م: ۱۹۲۰ء) کی تفسیر وحیدی (سلفی مسلک) کی عکاس ہے۔ مولوی حافظ سید احمد حسن کی تفسیر احسن التفاسیر (اشاعت اول ۱۹۱۵ء) میں حدیثی پہلو غالب ہے۔ خواجہ حسن نظامی کی عام فہم تفسیر تفسیر حسن کا پہلا اڈیشن ۱۹۲۳ء میں عمل آیا۔ یہ مختصر اور آسان تفسیر ہے۔ قاری محمد علی کی خلاصہ تفسیر (اشاعت اول ۱۹۲۹ء) شیعہ حضرات کے لیے بہت مفید ہے۔ تفسیر ضیاء القرآن، تفسیر انوار القرآن، تفسیر مفتاح القرآن بالترتیب مولانا محمد کرم شاہ ازہری، مولانا یحییٰ الدین مراد آبادی اور مولانا شبیر احمد میرٹھی کی تفاسیر ہیں۔ ان تفاسیر نے فہم قرآن کے لیے قابل ذکر خدمات انجام دی ہیں۔

بیسویں صدی میں فہم قرآن کا ہر اجتماعی اور انفرادی کام مسلمانوں میں دینی شعور بیدار کرنے اور مسلمانوں کو دین سے جوڑے رکھنے اور حتی المقدور روح قرآنی اور تعلیماتِ اسلامی کا پھیلاؤ رہا ہے۔ اسلام کو بحیثیت مذہب پیش کرنے کی عمومی کوششیں بہت رہی ہیں جو نہایت قابل قدر ہیں مگر بحیثیت نظام حیات اور قرآن کو بحیثیت دستور حیات پیش کرنے میں نمایاں خدمات بیسویں صدی میں دو جماعتوں نے انجام دی ہیں: جماعت اسلامی اور اخوان المسلمون۔

جو کام مولانا سید ابوالعلیٰ مودودی کی تفہیم القرآن نے اردو وال طبقے میں انجام دیا ہے، وہی کام محمد قطب شہید کی فی ظلال القرآن نے عرب ممالک میں انجام دیا ہے۔

فہم القرآن کی تحریکات کو جو کم و بیش مکمل تفاسیر کے روپ میں ۲۶ تفاسیریں اور جزوی تفاسیر ۳۰ اور تفسیری حواشی کے روپ میں مکمل قرآن پر پائیج معروف مشہور کام ہوئے ہیں۔ اس طرح بیسویں صدی عیسوی میں کم و بیش قرآن کے ۵۷ تفہیمی تفسیری کام فقط اردو میں ہوئے ہیں۔ ان میں متعدد کام قرآن کی تفہیمی خدمت کے لیے شروع ہوئے مگر مفسر و مترجم کے مخصوص مکتبہ فکر کی بدولت مسلکی روپ اختیار کر گئے۔

### مختلف مکاتب فکر کا کردار

اردو خواں طبقے میں فہم قرآن کے فروغ کی اس جدوجہد کو حسب ذیل عنوانات کے تحت تقسیم کیا جاسکتا ہے: ○ دیوبندی مکتبہ فکر ○ بریلوی مکتبہ فکر ○ اہل حدیث مکتبہ فکر ○ منکرین حدیث مکتبہ فکر ○ فراہی مکتبہ فکر۔

○ دیوبندی مکتبہ فکر: ۱۸۵۷ء کی جنگ آزادی میں مسلمانانِ ہند کی ناکامی کے بعد مولانا محمد قاسم نانوتوی (م: ۱۸۸۰ء) نے دارالعلوم دیوبند کی بنیاد رکھی تا کہم از کم دینی محاذ پر دفاعی کام کیا جائے۔ مولانا محمد قاسم نانوتوی نے سفر اور حضرت میں مولانا محمود حسن کو بھرپور تربیت سے سرفراز کیا، جو نہایت پاک باز، مصلحانہ صفات کی حامل بھرت اور جہاد کے جذبے سے لبریز نہایت محرك شخصیت کے حامل تھے۔ برطانوی دور حکومت میں مسلمانوں کی ہر اجتماعی سی و جدوجہد پر کڑی نظر رکھی جاتی تھی۔ جیسے آج کل فلسطینی مسلمان اسرائیل حکومت کے تحت عالمی سازشوں کا شکار ہیں۔

۱۹۱۷ء میں جب مہلی عالمی جنگ چھڑی تو مولانا محمود حسن کو انگریزوں نے جنوری ۱۹۱۸ء میں مکہ مکرمہ میں گرفتار کر لیا، جہاں سے انھیں جزیرہ مالٹا بیچ دیا گیا۔ بعد ازاں تین سال سات ماہ بعد ممیتی پہنچا کر رہا کیا گیا۔ تحریک فہم قرآن سے ان کی نسبت کا اندازہ آخری زمانے میں ان کی ایک تقریر سے کیا جاسکتا ہے: ”میں جیل کی تھائیوں میں مسلمانوں کی دینی اور دینوی تباہی کے اسباب پر غور کرنے کے بعد اس نتیجے پر پہنچا ہوں کہ اس کے دو سبب ہیں: ۱۔ مسلمانوں کا قرآن کو چھوڑ دینا

۲- ان کے آپسی اختلافات۔ اس لیے میں وہیں سے یہ عزم لے کر آیا ہوں کہ اپنی باتی زندگی قرآن کو لنفظاً اور معتاً عام کروں، پھر کے لیے تعلیم کے مکاتب ہر ہستی میں قائم کرواؤ۔ بڑوں کو عواید درس قرآن کے ذریعے قرآنی تعلیمات پر عمل کے لیے آمادہ کرو۔ علماء کے باہمی اختلاف کو سلبخاون اور اتحاد کی سیکری کروں۔ علمی اختلاف کو آپسی جدال اور تعصّب میں تبدیل کرنے میں انگریز بہادر کی چالوں اور مکاریوں کا پردہ فاش کروں۔“

مولانا محمود حسن کی غیر مکمل تفسیر کو ان کے شاگرد روشنید شیر احمد عثمانی نے مکمل کیا۔ مولانا اشرف علی تھانوی صاحب کی بیان القرآن اور مولانا مفتی محمد شفیع کی معارف القرآن دیوبندی مکتبہ فکر کی نمائندگی تھا۔ خود تبلیغی جماعت فی الحقیقت دیوبندی مکتبہ فکر کی نمائندگی کرتی ہے۔

○ بریلوی مکتبہ فکر: مولانا احمد رضا خاں بریلوی (م: ۱۹۲۱ء) نے فہم قرآن کی تحریک ہی سے کام کا آغاز کیا۔ کنز الایمان فی ترجمہ القرآن آپ کی سی کا نتیجہ ہے۔ تفسیری مباحث میں مقام محمد اور محبت رسول کو مرکزی مقام دیا گیا ہے۔ مولانا محمد نعیم الدین مراد آبادی نے اس کام کو آگے بڑھایا اور تفسیری حواشی کی خدمت انجام دی۔ مولانا ابو الحسنات سید احمد قادری کی تفسیر الحسنات بآیات بیانات دو جلدیں میں شائع (۱۳۷۶ھ) ہوئی۔

○ شیعہ مکتبہ فکر: بگذشتہ صدی کے دوران جن شیعہ علماء کرام نے اردو ترجمہ قرآن کیا ان میں جتاب علی نقی نقوی، سید فرمان علی، شیخ حسن علی بخشی، مولانا امداد حسین اور مولانا مقبول حسین کے نام معروف ہیں جب کہ علامہ طالب جوہری نے ترجمہ تفسیر کی۔

○ اہل حدیث مکتبہ فکر: مولانا وحید الدین حیدر آباد (م: ۱۹۲۰ء) کی تفسیر وحیدی مسلک اہل حدیث کی ترجمان ہے۔ تفسیری مباحث میں اوحید کو مرکزی مقام حاصل ہے۔ اسی سلسلے کی دوسری تفسیر مولانا شاء اللہ امرت سری (۱۸۲۸ء-۱۹۳۸ء) کی تفسیر ثنائی ہے۔ مولانا شاء اللہ کا آپنی طن کشیر تھا۔ میاں نذری حسین محدث دہلوی سے علوم دینیہ کی تعلیمیں کی تھیں۔ بہت جید ماہر مناظرہ عالم دین تھے۔ آریہ سماجیوں، قادیانیوں سے معزکہ آرائیں۔ دین اسلام اور ختم نبوت کی حقانیت ثابت کرتے رہے۔ تفسیر ثنائی میں اکثر عہشیں دراصل تفسیر کے نام پر سر سید احمد خاں کی تفسیر اور گراہ کن فکر کے توڑا اور جواب میں ہیں۔

مرکزی جمیعت اہل حدیث کے احباب کی مشترکہ کوشش سے ایک عام فہم ترجمہ مختصر و مفید تشریع اور تفسیر احسن البيان کے نام سے اردو میں مرتب ہوئی جس میں ترجمہ مولانا محمد جو ناگری میں قلم سے ہے جب کہ تفسیر میں حواشی مولانا حافظ صلاح الدین یوسف کے تحریر کردہ ہیں۔ یہ کام فہم قرآن کی تحریک میں بہت زیادہ مفید اور موثر ہے۔

○ فرایی مکتبہ فکر : تحریک فہم قرآن میں مولانا حمید الدین فرایی کا محققانہ کارنامہ ان کی عمر کے بیش تر حصے کا نجود ہے۔ یہ کام عربی زبان میں ہے جب کہ اردو میں ترجمہ اور تشریع کا کام شاگردوں میں بالخصوص امین احسن اصلاحی اور دائرہ حمیدیہ اور مدرسۃ الاصلاح کے محقق طلبہ و اساتذہ نے انجام دیا ہے۔

سید ابوالاعلیٰ مودودی کے الفاظ میں مولانا حمید الدین فرایی کا تفسیر قرآن میں ایک خاص محققانہ اسلوب ہے۔ وہ روایات اور اسرائیلیات سے الگ ہو کر غور کرتے ہیں؛ جس میں قلم کلام پر خاص توجہ رہتی ہے۔

○ مولانا ابوالکلام آزاد کی خدمات: مولانا ابوالکلام آزاد نے ترجمان القرآن کے نام سے تفسیر قرآن کا کام سورہ نور تک کیا ہے۔ مگر قرآن فہی کی جو تحریک آپ نے شروع کی وہ البلاع اور البلاغ کے انقلاب انگیز مضامین میں محفوظ ہے۔ مولانا ابوالکلام آزاد نے اپنی سحرانگیز تحریروں اور پہاڑ تقریروں کے ذریعے امت مسلمہ کے عوام اور خواص اور امت کے اندر موجود درود مدد عطا کو یاد دلایا تھا کہ اس امت کا حقیقی نسب اعین بندگی رب کی دعوت اور اللہ سبحانہ و تعالیٰ اور محمد رسول اللہ کی اطاعت کے علاوہ دوسری تمام اطاعتیں کا انکار ہے۔ مولانا نے قرآن و سنت سے دین کا ایک جامع اور انقلابی تصور اخذ کیا تھا۔ آپ کی دعوت کا بنیادی نقطہ نظر طاغوت اور غیر اللہ کی اطاعت سے انکار ہے، نیز یہ کہ تمام فسادات اور فتنوں کا سرچشمہ طاغوت کی اطاعت ہے۔ مولانا آزاد نے تفسیر نویسی کی جگہ قرآن فہی اور دعوت قرآن کے پہلو کو پیش نظر رکھ کر فہم قرآن کے میدان میں عظیم خدمت انجام دی۔

○ مولانا مودودی کی خدمات: تفسیر القرآن دراصل علوم القرآن کا ایک انسائی گلوبیڈی یا ہے۔ یہ پچھے جلوں پر مشتمل ہے۔ ہر سورہ کی تفسیر سے پہلے شانی نزول کے ساتھ

سورہ کا مرکزی مضمون اور موضوع کی وضاحت ملتی ہے جس سے سورہ کو سمجھنے میں بہت مدد ملتی ہے۔ تفہیم القرآن کی زبان بہت شستہ رواں، عام فہم، بامحاورہ اور اردو میں مستعمل انگریزی الفاظ کا خوب صورت استعمال، فلسفہ، اقتصادیات و عمرانیات کے حوالے سے قرآن کا جامع تصور عدل اجتماعی کی وضاحت قرآن کی روشنی میں اور اس کے علاوہ تفہیم القرآن کا اشارہ یا پی مثال آپ ہے یہ تفسیر فاضلین دینی علوم اور جدید تعلیم یافتگان ہر ایک کے لیے یکساں مفید ہے۔

بیسویں صدی کے مکررین حدیث کا طبقہ بہت بڑی گمراہی کا باعث بنا۔ غلام احمد پور وزیر نے نظام روایت کے نام سے ایک فتنہ کھڑا کیا۔ مولانا مودودی کی کتاب سنت کی آئینی خلیفت میں اسلام چیڑاچ پوری اور ان کی پوری جمیعت کی اصلاحیت کی مکمل و مدل وضاحت موجود ہے جس میں انہوں نے حدیث کے مقام و مرتبہ اور اساس دین کی تحریر میں حدیث کے مرکزی روں کو نہایت مہارت سے ثابت کیا ہے۔ تفہیم القرآن میں اشتراکیت، سرمایہ دارانہ نظام اور استعماریت پر مناسب مقامات پر بھرپور تقدیم کی گئی ہے اور قرآن کی تعلیمات کی آفاقیت و فوکیت کو مدل انداز میں پیش کیا ہے۔ مولانا مودودی نے دوسری طرف غلام احمد قادریانی کے فتنے کی بھرپور اور مدل ضلالت کو ثابت کیا ہے۔

مولانا مودودی تمام علوم کو علم القرآن میں رنگ دینا چاہتے تھے چاہے وہ اقتصادی علوم ہوں کہ سائنسی علوم، چغرا فیائی علوم ہوں کہ تاریخی علوم، نفیاتی علوم، فلکیاتی علوم ہوں کہ طبقات الارضی علوم، معاشرتی علوم ہوں کہ سیاسی علوم، تحریراتی علوم ہوں کہ تعلیماتی علوم اخلاقی علوم ہوں کہ قانونی علوم، انفرادی، اجتماعی، ملکی اور بین الاقوامی تمام معاملات اور مسائل کے حل کے لیے علم القرآن سے رجوع ہونے کی پرزو اور مدل دعوت دیتے ہیں۔ اس طرح تفہیم القرآن بیسویں صدی عیسوی میں تحریک فہم قرآن کی سرخیل ہے۔

تحقیقی مطالعہ قرآن کے جذبے سے علام حضرات و سعیت قلبی سے کام لیتے ہوئے اگر اس تفسیر کو اپنے مدارس میں بطور درسی کتاب شامل کریں تو فہم قرآن کے میدان میں یہ ایک عظیم خدمت ہوگی اور دنیا میں قرآنی انقلاب برپا ہونے کی نئی راہیں پیدا ہوں گی۔ ان شاء اللہ!